

‘விஞ்ஞானிகளாகும் மாணவர்கள்’

சென்னையில் அறிவியல் கண்காட்சி

சென்னை, ஜூன் 13-

கிராமப்புற மாணவர்களின் அறிவியல் மற்றும் ஆராய்ச்சித் திறனை மேம்படுத்துவதற்காக, தமிழக அறிவியல் மற்றும் தொழில் நுட்ப கவுன்சில் சார்பில் ‘இளம் மாணவர் விஞ்ஞானிகள் திட்டம்’ செயல் படுத்தப்படுகிறது.

இந்த திட்டத்தின் கீழ், கிராமப்புறங்களில் அரசு பள்ளிகள் மற்றும் பிற பள்ளிகளில் 7ம் வகுப்பு படிக்கும் 40 மாணவர்கள், அறிவியல் பாடங்களில் அவர்கள் பெற்ற மதிப்பெண் அடிப்படையில் எல்லா மாவட்டங்களில் இருந்தும் தேர்வு செய்யப் படுகின்றனர்.

இதற்காக தேர்வு செய்யப்பட்ட ஒவ்வொரு மையத்திலும் மொத்தம் 80 மாணவர்கள் பயிற்சி பெறுவார்கள். அவர்களுக்கு இயற்பியல், வேதியியல், கணிதம், உயிரியல், சுற்றுச் சூழல் அறிவியல் மற்றும் கம்பியூட்டர் அறிவியல் ஆகிய பாடங்களில் 15

நாட்களுக்கு, பல்கலைக் கழகங்கள், கல்லூரிகள், ஆராய்ச்சி நிறுவனங்கள் மற்றும் பிற ஆசிரியர்களால் சிறப்புப் பயிற்சி அளிக்கப் படும். இதற்காக தேர்ந்தெடுக்கப்பட்ட திட்ட மையங்களில் மாணவர்களுக்கு தங்கும் வசதியும் வழங்கப்படுகிறது. இந்த மையங்கள் பல்கலைக்கழகம் அல்லது கல்லூரி வளாகங்களாக இருக்கும்.

அந்த மையங்களில் மாணவர்களுக்கு காலை நேரத்தில் பாடமும், மதிய நேரத்தில் செய்முறை பயிற்சியும் வழங்கப்படும். பயிற்சி நிறைவில், மாணவர்கள் குழுக்களாகப் பிரிக்கப்பட்டு, அவர்கள் பயிற்சி பெற்ற பாடங்களில் இருந்து அறிவியல் கண்காட்சிகள், மாதிரிகளை செய்ய வைக்கப்படுவார்கள். மாணவர்களின் படைப்புகள், நிறைவு நிகழ்ச்சியின்போது கண்காட்சியாக வைக்கப்படும்.

அந்த வகையில், சென்னை லயோலா கல்லூரியில் ஜூன் முதல் தேதி

தொடங்கிய பயிற்சி, 15ம் தேதி நிறைவு பெறுகிறது. பயிற்சிநிறைவுநிகழ்ச்சியில் பயிற்சி பெற்ற மாணவர்களின் அறிவியல் படைப்புகள் கண்காட்சியில் வைக்கப்பட உள்ளது.

இளம் மாணவர் விஞ்ஞானிகள் திட்டம்

பள்ளி மாணவர்களுக்கு 15 நாள் பயிற்சி

சென்னை, ஜூன் 15-
தமிழ்நாடு அறிவியல் மற்றும் தொழில்நுட்ப மாநில கவுன்சில் சார்பில், இளம் மாணவர் விஞ்ஞானிகள் திட்டத்தின் கீழ், அரசு பள்ளி மாணவர்களுக்கு பயிற்சி வழங்கப்பட்டது.

தமிழ்நாடு அறிவியல் மற்றும் தொழில்நுட்ப மாநில கவுன்சில் சார்பில், பள்ளி மாணவர்கள் இடையே அறிவியல் மற்றும் ஆராய்ச்சியில் ஆர் வத்தை ஏற்படுத்தும் விதமாக, இளம் மாணவர் விஞ்ஞானிகள் திட்டத்தை செயல்படுத்தி வருகிறது.

இத்திட்டத்தின் கீழ், கிராமப்புறங்களில் உள்ள அரசு மற்றும் பிற பள்ளி களில், ஒன்பதாம் வகுப்பு படிக்கும் மாணவர்களில், அறிவியல் பாடங்களின் மதிப்பெண் அடிப்படையில் ஒவ்வொரு மாவட்டத்திலிருந்தும் மாணவர்கள் தேர்வு செய்யப்படுகின்றனர்.

இம்மாணவர்களுக்கு

இயற்பியல், வேதியியல், கணிதம், உயிரியல், சுற்றுச்சூழல் போன்ற பாடங்களில் 15 நாட்களுக்கு, அத்துறை நிபுணர்களால் சிறப்புப் பயிற்சி அளிக்கப்படுகிறது. ஒரு மையத்தில், 80 மாணவர்களுக்கு பயிற்சி அளிக்கப்படுகிறது.

இந்த திட்டத்திற்காக தேர்வு செய்யப்பட்ட மையங்களில், மாணவர்களுக்கு தங்கும் விடுதியும் வழங்கப்படுகிறது. இத் திட்டத்தின் கீழ் சென்னை மற்றும் காஞ்சிபுரம் மாவட்டத்தைச் சேர்ந்த 80 மாணவர்களுக்கு, ஜூன் 1 முதல் 15ம் தேதி வரை, நுங்கம்பாக்கத்தில் உள்ள லயோலா கல்லூரியில் பயிற்சி வழங்கப்பட்டது.

நிகழ்ச்சியின் முடிவில், மாணவர்கள் உருவாக்கிய அறிவியல் மாதிரிகளின் கண்காட்சி நேற்று நடந்தது.

இதில், ஸ்மார்ட் வில் லேஜ், சமூகத்திற்கான

அறிவியல், மூலிகை செடிகளில் இருந்து மருந்து தயாரிப்பது, சூரிய சக்தியில் இயங்கும் மொபைல் போன் சார்ஜர்.

விவசாயிகளுக்கு நன்மை தரும் மற்றும் தீமை பூச்சிகள், அவற்றை இயற்கையாக கட்டுப்படுத்தும் முறை குறித்து, மாணவர்கள் அருமையாக மாதிரிகளுடன் கண்காட்சி அமைத்திருந்தனர்.

இக்கண்காட்சி குறித்து வில்லிவாக்கம் அரசு உயர் நிலைப்பள்ளி மாணவி, என்.சூர்யா ஸ்ரீ சூரிய தாவது:

அறிவியல் பயிற்சியிடன், கேமராவில் புகைப்படும் எடுப்பது, வாழ்க்கைக்கு தேவையான நெறிமுறைகள் என, பல்வேறு விஷயங்களை கற்றுக் கொண்டோம். மிகவும் எளிமையாக, புரியும் படி எங்களுக்கு பயிற்சி அளித்தனர்.

இவ்வாறு அவர்களினார்.